




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-1142/2

30-06-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 71 -та седница одржана на ден 30.06.2022 година ја донесе следната

Одлука

Пријавата со број 12 - 1142/1 од 12.03.2021 година, со наводи за незадоволство од процедура за добивање државно земјиште под концесија, **СЕ ОТФРЛА**.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување поради тоа што во доставената пријава нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност и изнесените наводи не даваат основ за поведување било каква постапка за што ДКСК е надлежна согласно Законот.

Предметот со број 12 - 1142/1 од 12.03.2021 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, -----, на ден 12.03.2021 година, поднесена е пријава заведена под број 12 - 1142/1 од 12.03.2021 година, со наводи за незадоволство од процедура за добивање на државно земјиште под концесија покрената од фирмата ----- од -----, која била покрената врз основа на договор за купување на лозови насади.

Во доставената пријава изнесени се наводи за сомневање дека за време на предметната процедура била направена измама во договор со поединци од надлежни институции како што се Државен инспекторат за земјоделство и Министерство за земјоделство односно, бил направен фалсификат на тој начин што на површини кој не биле лозови насади биле „посадени“ стари исушени лозови пенушки, па овие површини пред надлежните институции биле покажани како лозови насади за да на тој начин се добие концесија за земјата. Подносителот бара да се превземат соодветни мерки со кои ќе спречи овој криминал, затоа што во спротивно ќе се ставеле во нерамноправна положба некои други заинтересирани странки кој би сакале да конкурираат и да одат на лицитација за добивање на овие површини под концесија.

При разгледувањето на предметната пријава, ДКСК констатира дека во доставената пријава се содржани општи наводи, без посочување на конкретни личности и активности и нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност и утврди дека изнесените наводи во пријавата не даваат основ за поведување било каква постапка, за што ДКСК е надлежна согласно со одредбите од Законот за спречување на корупцијата и судирот на интереси. Оттаму, ДКСК оцени дека нема елементи за нејзино надлежно постапување за предметниот случај и одлучи како во диспозитивот на оваа Одлука.

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Заменик Претседател,
Нури Бајрами



Доставено до: Подносителот на пријавата

Изработил: Ј.Ц.
Одобрил: Н.Б., Член на ДКСК

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/телефон: +389 2 3248 930

<https://www.dksk.mk>